

క్రైస్తవుల పనిని గూర్చిన ఐవరణ

(ఫిలిప్పీయులకు 2:12-18)

మనకు బాధ్యతలు లేదా ఏదైనా పని అప్పగించినప్పుడు, మనలో చాలామంది ఆ పని యొక్క వివరణ కోరుకుంటారు. మనం ఏం చేయాలో ఎలా చేయాలో ఖచ్చితముగా తెలుసుకోవాలనుకుంటాము. క్రొత్త నిబంధనలో చాలా వాక్యభాగాలు క్రైస్తవుల “పని యొక్క వివరణ”గా భావించవచ్చు. కొన్ని వచనాలు మనం ఏం చేయాలనే దాని గూర్చి వివరించుచున్నవి. ఇవి ఇతరులకు సహకరించడం, దేవునిని ఆరాధించడం వంటి సాధారణ విషయములను ప్రతి క్రైస్తవునికి బయలుపరుచుచున్నాయి. మన యజమానుని విశిష్టమైన విధానంలో సేవించుటకు ఒక ప్రత్యేక విధానాన్ని కనుగొనుటకు - మనము మన తలాంతులను కూడ ఉపయోగించడానికి సవాలు చేయబడ్డాము. ఇతర వాక్య భాగాలు ఎలా మనం మన బాధ్యతలను నెరవేర్చాలనే దానిపై కేంద్రీకరించబడినాయి. ఫిలిప్పీయులకు 2:12-18 అటువంటి వాక్యభాగమైయున్నది. సాంఘీక పనుల లేదా బాధ్యతల పద్ధతులను గూర్చి వివరిస్తుంది, కానీ క్రైస్తవుల ఉద్యోగం లేదా పని యొక్క వివరణ పై దృష్టిసారించుతుంది - ప్రభువు కొరకు పనిచేయువారిగా యుండాలనే వైఖరిపై దృష్టిసారించబడింది.

కోరబడిన పని (2:12, 13)

విధేయులమవవలసిన అవసరం

12వ వచనములో పౌలు 1:27లో ప్రారంభమైన అభ్యాస యోగ్యమైన ఉపదేశమును తిరిగి ప్రారంభించాడు. ఆయన అలా చేసి, 2:8 వచనము నుండి విధేయత అనే ఆలోచనను ఎంచుకున్నాడు: “మరణము పొందునంతగా, అనగా సిలువ మరణము పొందునంతగా విధేయత చూపినవాడై, తన్నుతాను తగ్గించుకొనెను” (నొక్కి చెప్పింది నాది). ఇప్పుడు పౌలు ఫిలిప్పీయులతో, “కాగా నా ప్రియులారా, మీరెల్లప్పుడును విధేయులై యున్నప్రకారము, నాయెదుట ఉన్నప్పుడు మాత్రమే గాక మరి యెక్కువగా నేను మీతో లేని యీ కాలమందును, భయముతోను, వణకుతోను, మీ సొంతరక్షణను కొనసాగించుకొనుడి” (వచనం 12వ; నొక్కి చెప్పింది నాది). 12వ వచనము ఇలా ప్రారంభమగుచున్నది “కాగా” ఇది దానికి ముందున్న మాటలను కొనసాగిస్తూ దానితో ముడివేయబడింది: యేసు విధేయుడైయున్నాడు; “కాగా,” వారును విధేయులైయుండవలసిన వారైయున్నారు. ఈ హెచ్చరిక ఒక కఠినమైన ఆజ్ఞగా ఇవ్వబడలేదు, కానీ ప్రేమతో కూడిన ప్రార్థనగా వారిని అర్థించాడు: పౌలు వారిని “నా ప్రియ సహోదరులారా” అని పిలిచాడు.

ఫిలిప్పీయుల గత విధేయతను గూర్చి పౌలు అద్భుతమైన ప్రకటన చేసాడు: “మీరెల్లప్పుడు విధేయులైయున్న ప్రకారము” అనగా వారు పౌలుచే బయలుపరచబడిన ఉపదేశములకు

ఎల్లప్పుడు విధేయులైయుండిరి. పౌలు దేవుని యొక్క ప్రేరేపించబడిన ప్రతినిధి కాబట్టి వినువారు ఆయన ద్రవప్రేరేపిత ఉపదేశములకు విధేయులైయుండ ఎదురు చూడబడింది (రోమీయులకు 1:5; 15:18; 2 కొరింథీయులకు 10:6; 2 థెస్సలోనీకయులకు 3:4; ఫిలేమోనుకు 21). వారు ఎల్లప్పుడు విధేయులైయున్న ప్రకారము అనే ప్రకటన దాదాపు పౌలు యొక్క ప్రారంభ ప్రకటనయైన “నేను మిమ్మును జ్ఞాపకం చేసికొనినప్పుడెల్లను నా దేవునికి కృతజ్ఞతాస్తుతులు చెల్లించుచున్నాను” (1:3) వలె ఉలికిపడే విధంగాయుంది! మరియొకసారి, పౌలు తాను “ఎంచుకొన్న జ్ఞాపకాల”ను ఉపయోగించడానికి అవకాశం కలదు. బహుశ ఆయన ఆలోచనయేమనగా, సాధారణంగా వారు ఎల్లప్పుడును పౌలు యొక్క ప్రేరేపించబడిన ఆజ్ఞలకు విధేయులవడానికి సిద్ధముగా యున్నారు. మనము ఎల్లప్పుడు పరలోక ఆజ్ఞలను అంగీకరించామని వేరొకరు మన గూర్చి చెప్పినట్లయితే అది అద్భుతముగా యుండదా?

విధేయతా మార్గమున కొనసాగుమని పౌలు ఫిలిప్పీయులను అర్థించాడు: “కాగా, ... మీరెల్లప్పుడును విధేయులై యున్నప్రకారము, ... నేను మీతో లేని యీ కాలమందును, భయముతోను ...” పౌలు ఇంతకు ముందు అనేకసార్లు ఫిలిప్పీలో గడిపాడు (అపొస్తలుల కార్యములు 16:12-40; 20:1-3, 6 చూడు). పౌలు వారితో ఇంకను ఉన్నట్లుగా ప్రవర్తించుడని కోరుకొనుచున్నాడు. నేను చిన్నపిల్లవాడిగా యున్నప్పుడు నా తల్లిదండ్రులు నాకొక పని అప్పజెప్పారు. వారు చూస్తునంత నేపు నేను చాలా కష్టపడి పనిచేసాను. కానీ వారు నన్ను ఒంటరిగా విడిచిపెట్టి పోయినప్పుడు నేను పనిచేయుటకు బదులు ఆడుకున్నాను. కొంతమంది వారు ఎదుగుతున్నప్పటికిని “చిన్నపిల్లల చేష్టలను” ప్రక్కన పెట్టరు (1 కొరింథీయులకు 13:11; KJV చూడు); వారి యజమాని వారితో ఉన్నప్పుడు చాలా కష్టపడి ఎక్కువగా పనిచేసేవారు. కానీ వారు లేనప్పుడు కొద్దిగా పనిచేసేవారు. అటువంటి జనులు “కంటికి కనబడేటట్లు, మనుష్యులను - సంతోషపెట్టువారు” (ఎఫెసీయులకు 6:6).

దురదృష్టవశాత్తు, ఆత్మీయ బాధ్యతల విషయంలో చాలామంది అటువంటి వారైయున్నారు. ఎవరైనా వారు చేస్తున్నది చూస్తున్నంత వరకు, లేదా వారి ప్రయత్నాలను యితరులు గమనించేంత వరకు వారు మత సంబంధమైన పనులను ప్రదర్శిస్తుంటారు. వారిని ఎవరూ చూడనప్పుడు, వారు తమ సమయం, మరియు తలాంతులను యజమాని కొరకు ఉపయోగించడానికి చాలా కొద్ది ఆసక్తిని కలిగియుంటారు. ఫిలిప్పీయులు అటువంటి వారైయుండాలని పౌలు కోరుకోవటం లేదు. “నేను మీతో లేనప్పుడు మీరు విధేయులగుట చాలా ప్రాముఖ్యమైనది” అని NCV కలిగియుంది. ఆ సమయంలో వారి యొక్క విధేయత “చాలా ప్రాముఖ్యమైనది.” ఎందుకనగా (1) విశ్వాసము విడిచిపెట్టుటకు వారిపై ఒత్తిడి పెరుగుచున్నది (1:28-30). (2) పౌలు వారిని వ్యక్తిగతంగా ప్రోత్సహించకుంటే వారు తొట్టిల్లిపోయి ఉండేవారు. మీరు నేను ఎందుకు దేవునికి విధేయులై ఉండవలెను; మనకు కృతజ్ఞత లభించకపోయినను, లేదా మనం చేస్తున్నది యితరులకు తెలియకుండునప్పటికి మనం ప్రభువును విశ్వాసముతో వెంబడించుట తప్పక నేర్చుకోవలెను. క్రైస్తవుల అభివృద్ధికి దేవునికి విధేయులై ఉండుట సరియైనది.

పనిచేయవలసిన అవసరం

ఆయన లేనప్పుడు ఊరకయుండుటకు బదులు, పౌలు వారిని “తమ సొంత రక్షణను కొనసాగించుడని” ప్రోత్సహించాడు (2:12బి). RSVలో “మీ సొంత రక్షణను” అని ఉంది. పౌలు మాటలు కొంతమంది మతశాఖల వ్యాఖ్యానకర్తలను ఆటంకపరచినవి. ఉదాహరణకు ఆయన మాటలు మానవ ప్రయత్నాలతో రక్షణకు ఏ పనిలేదని అనుకునే వారిని ఆటంక పరిచాయి. ఎందుకనగా ఆ మాటలు, కనిపించే మూల్యమును బట్టి తీసుకొనబడి ఒక వ్యక్తి యొక్క వ్యక్తిగత పనికిని మరియు అతని నిత్య ప్రతిఫలానికి మధ్య కొంత సంబంధాన్ని సూచిస్తున్నాయి. అలాగే ఈ మాటలు ఒకసారి రక్షించబడితే ఎన్నటికి పడిపోదు అని అనుకోనే వారిని కూడ ఆటంకపరచాయి. ఎందుకనగా ఈ మాటలు క్రైస్తవుడు తన రక్షణను కొనసాగించకపోతే; తాను అనుభవించిన రక్షణ కోల్పోవచ్చు. ప్రతిఫలముగా కొందరు ఈ వాక్యభాగానికి “అర్థము చెప్పుటకు” చాలా లోతుకు వెళ్ళటానికి ప్రయత్నించిరి.

ఎవరైతే ఫిలిప్పీ సంఘములో బేధములు కలదని నమ్ముచున్నారో వారు “రక్షణ” అనే మాట పాపమునుండి “రక్షణ” అని సూచించుటలేదని అభిప్రాయపడిరి, కానీ సభ్యుల “అల్పత్వము” లేదా వారి మధ్యయున్న విభేదాలనుండి “బాగుపడుట” అని అనిరి. “రక్షణ” అనగా సంఘపరమైన సమస్యలనుండి విడుదలయని అభిప్రాయపడే ప్రతివారు ఈ వాక్యభాగమును వివరించే విధానాన్ని బట్టి అపరాధులగుదురు. కొందరు ఈ వాక్యభాగము మాట్లాడే అసలు విషయం అదేయని అభిప్రాయపడిరి. అయినప్పటికి యిలాంటి భావన “రక్షణ” అనేది పాపమునుండి విడుదలకాక మరిదేనినో సూచిస్తుంది, యింతకు ముందు ప్రస్తావించినవారి పై యిది ప్రత్యేకముగా విజ్ఞప్తి చేస్తుంది.

“రక్షణ” అని తర్జుమా చేయబడిన *soterias* అనే గ్రీకు పదము అనేక విధాలుగా తర్జుమా చేయవచ్చును. ఏదిఏమైనప్పటికి, “పౌలు *soterias* అనే పదము నిత్యరక్షణ అను ఉద్దేశముతో వాడుచున్నాడు (1:28; రోమీయులకు 1:16; 10:1, 10; 13:11; 2 కొరింథీయులకు 6:2; 7:10; ఎఫెసీయులకు 1:13; 1 థెస్సలొనీకయులకు 5:8f; 2 థెస్సలొనీకయులకు 2:13).”¹ వెంటనే వచ్చు సందర్భము పౌలు వేరే ఉద్దేశముతో “రక్షణ” అనే మాటను ఉపయోగించాడని నమ్మునట్లుగా నడిపించుట లేదు. నా లైబ్రెరీలో గల తర్జుమాలన్నింటిలోను ఫిలిప్పీయులకు 2:12లోని “రక్షణ”ను “విడుదల” లేదా “స్వస్థత” అని తర్జుమా చేయలేదు. కాబట్టి మనం “రక్షణ” అను తర్జుమాను అది ఉన్నట్లుగా విడిచిపెడదాము.

క్రైస్తవులు పనిచేయవలసిన అవసరాన్ని గూర్చి చెప్పుటకు క్రొత్త నిబంధనలో అనేక విషయాలు ఉన్నాయి (1 కొరింథీయులకు 15:58; 2 కొరింథీయులకు 5:10; కొలొస్సయులకు 1:10; యాకోబు 2:24; 1 పేతురు 1:17). నన్ను తప్పుగా అర్థం చేసుకోకండి: మనం చేయు పనులవలననే మనం మన రక్షణను సంపాదించుకున్నామని లేదా మెరుగుపరచుకున్నామని క్రొత్త నిబంధన బోధించుట లేదు. రోమీయులకు 11:6, ఎఫెసీయులకు 2:9, మరియు 2 తిమోతికి 1:9 వంటి వాక్యభాగములు మనము విశ్వాసమునే పునాదిపై (ఎఫెసీయులకు 2:8). కృప వలన (వెలకట్టలేని అనుగ్రహం) రక్షించబడ్డామని ప్రత్యేకముగా ప్రకటించుచున్నాయి. అదే సమయంలో, రక్షించే విశ్వాసము విధేయత కలిగిన విశ్వాసమని - ప్రేమ ద్వారా పని చేయు విశ్వాసమని అర్థము చేసుకోవాలి (గలతీయులకు 5:6). ఒక వ్యాఖ్యానకర్త వ్రాస్తూ ఇలా అన్నాడు,

విశ్వాసములో ప్రాథమికంగా చేర్చబడిన అంశాలు నమ్మకం, విధేయత అని మనం తెలుసుకోకపోతే మనము బహుశ విశ్వాసపనుగా పౌలు యొక్క అర్థమేమిటో మనం అర్థం చేసుకొనలేము ... పౌలు థెస్సలోనికయులకు విశ్వాసమును గూర్చి మాట్లాడినప్పుడు (1 థెస్సలోనికయులకు 1:8), ఆయన వారి విధేయతను గూర్చి వ్రాసెను. రోమీయులకు 1:8లో “మీ విశ్వాసము” అని వ్రాసాడు మరియు రోమీయులకు 16:19లో “మీ విధేయత” అని స్పష్టంగా అదే అర్థముతో వ్రాసాడు. రోమీయులకు 1:5లో ఆయన అసలు వాక్యభాగమైన “విశ్వాసమునకు విధేయులగుట” అని ఉపయోగించాడు. దీని యొక్క అర్థం బహుశ “విధేయత అను విశ్వాసము.”²

ఇంకొక రచయిత యిలా ఒప్పుకొన్నాడు:

... విశ్వసించుట విధేయతను కలిగియుంది. ఏదైన ఒక విషయము నిజమని ఒప్పుకొనుటయే విశ్వాసమని అలోచించుట ఒక దుఃఖకరమైన బోనులో చిక్కుకొనుటయగును. కాదు! దయాలు కూడ దేవుడు మరియు యేసు నిజమని ఒప్పుకొంటున్నాయి, అయినప్పటికీ అవి చెడ్డవి.

మీరు అగ్ని ప్రమాదాల భీమాను నమ్ముతారా? మీరు మీ ఇంటిని భీమా చేసారా? చేయలేదా? అట్లయితే మీరు వాటియందు విశ్వసించరు! యాకోబు “క్రియలు లేని విశ్వాసము మృతమని” చెప్పాడు [యాకోబు 2:26]. ప్రతి క్రైస్తవుడు తరచూ యాకోబు పత్రికను తప్పక చదవాలి, ప్రత్యేకముగా 2వ అధ్యాయాన్ని.³

విధేయతా క్రియలు అనేవి విశ్వాసము యొక్క ఆచరణ భాగం. మన క్రియల వలన మన విశ్వాసాన్ని వ్యక్తపరుస్తాము. మన నమ్మకాన్ని చూపుతాము. మన నమ్మకమునకు గల బలాన్ని ప్రదర్శిస్తాము. మనము మన క్రియలవలన రక్షించబడలేదు, క్రియలు లేకుండా మనము రక్షించబడనులేదు అని చెప్పబడింది.

12వ వచనములో “కొనసాగించు”⁴ అనే పదము “వశపరచుకొ, సాధించు”⁵ అని అర్థమిచ్చు *katergazomai* అను మిశ్రమ పదము నుండి వచ్చింది. William Barclay “సంపూర్ణచేయు అను భావనను అది ఎల్లప్పుడు కలిగియుంది”⁶ అని సూచించాడు. NCVలో “మీ రక్షణను ముగించుటకు పని చేస్తుండండి” అని ఉంది. ABలో మీ రక్షణను “కొనసాగించు” (సాగుచేయు, లక్ష్యంవరకు తీసుకొనిపోవు, పూర్తిగా ముగించు) అని ఉంది. ఇది “మీరు మీ పూర్వపు పాపముల నుండి రక్షించబడుటకు బాప్తిస్మము పొందినప్పుడు మంచి ప్రారంభమును ఆరంభించారు [మార్కు 16:16; అపొస్తలుల కార్యములు 2:38; రోమీయులకు 6:3-6, 17, 18 చూడు], అప్పటి నుండి మీరు సేవా పూర్వకమైన జీవితాలను జీవించారు - కానీ ఆపివేయుటకు ఇది సమయం కాదు. ఇంకను చేయవలసిన పనియుందని పౌలు చెప్పినట్లుగా ఉంది!”

మనలో ప్రతిఒక్కరు క్రీస్తు పనిలో బిజీగా ఉండాలి. ప్రతి దేవుని బిడ్డకు కొన్ని సాధారణ సర్వసాధారణమైన అవసరతలు ఉన్నాయని మరియు క్రైస్తవుల సామర్థ్యాలు మరియు అవకాశాలను బట్టి యితర అవసరతలు యున్నాయని మనం ఇంతకు ముందే గమనించాము. రెండవసారి చెప్పబడిన దానిని గూర్చియైతే దేవుడు నీ వద్ద నుండి ఏమి ఆశిస్తున్నాడో నీవు ప్రార్థన పూర్వకముగా నిశ్చయించుకొనవలసిన వాడవైయున్నావు. బహుశ ఆయన నీకు ప్రసంగించే లేదా బోధించే, ప్రభు రాత్రి భోజనం తయారు చేయు లేదా సంఘము

కూడుకొను ప్రాంతమును శుభ్రపరిచే సామర్థ్యం ఇచ్చియున్నాడేమో. ఒకవేళ నీ పొరుగువారికి సహాయపడులాగున జాలిగల వృద్ధయమును ఇచ్చాడేమో. మీరు ఒకవేళ యవ్వనురాలైన తల్లియైతే, మీ పిల్లలను మార్గంలో పయనించులాగున చేయుట పై దృష్టిసారించాలని దేవుడు ఆశించాడు. ఒకవేళ మీరు లోకసంబంధమైన ఉద్యోగము కలిగియుంటే, మీరు మీ సహాపనివారితో సువార్త పంపకోవాలని యేసు కోరుకొనుచున్నాడు. వృద్ధులైన తల్లిదండ్రులకు సేవ చేయుటలోనే బహుశ మీ యొక్క చాలా సమయం ఖర్చు అవుతుండవచ్చు. పని వీడైనప్పటికీ, అది చేయుటకు దేవుడాశించిన మార్గము కలదు. “ఎలా” అనేది పౌలు తదుపరి యిచ్చిన ప్రేరేపించబడిన “పని వివరణ”లో చెప్పుచున్నాడు.

పనికి అవశ్యముగా కోరబడినవి (2:12సి-18)

భక్తి పూర్వకముగా పనిచేయుడి! (2:12సి)

మొదటిగా మనము భక్తితో పని చేయుట అవసరం: “... భయముతోను వణకుతోను మీ సొంతరక్షణను కొనసాగించుకొనుడి” (12సి వచనం). “భయముతోను వణకుతోను”? “భయముగా” (Gk: *phobos*) తర్జుమా చేయబడిన పదము మనము “phobia” అని పొందిన పదము నుండి వచ్చియుంది. అనగా దీని అర్థం మనము మించిన భయముతోను, వ్యాకులతోను ప్రభువును సేవించాలా? లేదు, “భయము” అనేది ఇక్కడ వాక్యములలో తరచూ ఉపయోగించబడినట్లే, లోతైన భక్తి మరియు గౌరవముతోను అనే ఉద్దేశముతో ఉపయోగించబడినది. 1 పేతురు 3:2 *phobos* అనేది “గౌరవప్రదమైన ప్రవర్తన”గా తర్జుమా చేయబడింది. ఇది దేవుని యొద్ద నుండి మనలను బయటకు నడిపించు మనస్తత్వం కాదుకానీ, ఆయన వద్దకు నడిపించు మనస్తత్వం - ఆయన గొప్పతనమును అంగీకరించుట మరియు ఆయన పై ఆధారపడుటను బట్టి ఆయన యొద్దకు నడిపించబడ్డాము. వివరణతో కూడిన మాటలను 12వ వచనములో AB చేరుస్తుంది:

... భక్తితోను మరియు భయముతోను మరియు వణకుతోను (స్వయం-సందేహం, తీవ్రమైన భద్రతతో, మనసాక్షి యొక్క వృదుత్వము, శోధనపట్ల జాగురత్తో, దేవునికి కోపం తెప్పించు మరియు క్రీస్తు నామానికి అపకీర్తి తెచ్చునదేనికైనా పిరికితనముతో ముడుచుకుపోతూ) మీ సొంత రక్షణను కొనసాగించండి.

మనము దేవునిని సేవిస్తుండగా, మనము భయముచేత స్థంభించి పోకూడదు; అదే సమయంలో, మన పని యొక్క తీవ్రతను మరియు మనము సేవించు వాని యొక్క గొప్పతనమును ఎన్నటికీ మరవకూడదు. మనము ఎల్లప్పుడు “కృప కలిగి వినయ భయభక్తులతో దేవునికి ప్రీతికరమైన సేవచేయుదము” (హెబ్రీయులకు 12:28).

నమ్మకముతో పనిచేయుడి! (2:13)

“దేవుని కొరకు పనిచేయుట కష్టముగా ఉండును, నేను పని చేయగలననే నమ్మకం నాకు లేదు!” అని కొందరు చెప్పవచ్చును. మీరు ఒంటరిగా పని చేయుటకు కోరబడలేదని అర్థము చేసుకొనండి. దేవుడు నీకు విధులను అప్పగించటయే కాకుండా వాటిని చేయుటకు

శక్తిని కూడ ఇస్తాడు. మన దగ్గర నుండి ఆశించబడిన రెండవ విషయము నమ్మకముతో పనిచేయుట - దేవుడు నీకు సహకరిస్తున్నాడని అర్థం చేసుకొనుట. “ఈ విషయములో మీరు ఇచ్చయించుటకును కార్యసిద్ధి కలుగజేసికొనుటకును, తన దయాసంకల్పము నెరవేరుటకై మీలో కార్యసిద్ధి కలుగజేయవాడు దేవుడే” (13 వచనం) అని పౌలు ముందుకు చెప్పాడు.

“పని” అని తర్జుమా చేయబడిన *energein* అనే గ్రీకు పదమునుండి మనము “energy,” (శక్తి) మరియు “energize” అను ఇంగ్లీష్ పదాలను పొందాము. ఈ పదము 13వ వచనంలో రెండుసార్లు కనిపిస్తుంది. రెండుసార్లును ఇది అంగ్లములో “పని”గానే తర్జుమా చేయబడింది. దేవుడు మనలను “శక్తివంతులనుగా చేయును.” దేనిని గూర్చి ఆయన మనలను శక్తివంతులుగా (కార్యసిద్ధి కలుగజేయును) చేయును? ఆయన కొరకు పని చేయుటకు, మనకు కనీసం రెండు విషయాలు కావాలి: ఆయన కొరకు పనిచేయాలనే కోరిక, మరియు ఆయన కొరకు పనిచేయు సామర్థ్యము. ఆయన ఈ రెండు విషయాలలోను సహకరించునని మన ఈ పాఠ్యభాగం స్పష్టపరుస్తుంది. మనము ఇష్టపడులాగున మరియు పనిచేయాలాగున రెండింటికి ఆయన మనలో పని చేస్తున్నాడు. CEV “ఇష్టపడుటకును మరియు ఆయనకు విధేయులగులాగున దేవుడు మనలో పనిచేస్తున్నాడు” అని కలిగియుంది. NRSV “ఆయన తన దయా సంకల్పమును నెరవేర్చుటకు మీరు ఇచ్చయించుటకును మరియు కార్యసిద్ధి కలుగచేయుచున్నాడు” అని చెప్పుచున్నది. దేవుడు దీనిని అద్భుతరీతిలో చేయునా? కాదు, దేవుడు మనలో పనిచేయు కొన్ని విధానాలను మనము ఇంతకు మునుపే చర్చించాము. మనలో పనిచేయుటకు “యిష్టమును” మరియు “కోరికను” ఉత్పన్నము చేయుటకు కూడ పనిచేయును. వాక్యములను చదువుట ద్వారా, కాలనుసారంగా ప్రసంగాల ద్వారా, క్రైస్తవ స్నేహితుల ద్వారా, ప్రోత్సాహము ద్వారా, మరియు మనసాక్షిని రేపుట వలన మనము మన “యిష్టమును” లేక “కోరిక”ను పురికొల్పవచ్చును. ఇవన్నీయు మన జీవితములో దేవుని పని యొక్క భాగాలు. ముఖ్యమైన విషయమేమనగా, ఆయన మనలో ఎలా పని చేస్తున్నాడో అని తెలుసుకొనుట కాదుకానీ ఆయన మనలో పని చేస్తున్నాడని ఒప్పుకొనుటయే. దేవుడు మనకు పని అప్పగించి మనలను ఒంటరిగా వదిలివేసి మనము మన మార్గములో పోరాడునట్లు విడిచిపెట్టడు. ఆయన మనతో కూడ ఉంటాడు. మనము ఆయనను సేవిస్తుండగా మనము ఎప్పుడు ఒంటరివారము కాము (మత్తయి 28:20 చూడు).

“తన దయా సంకల్పము నెరవేరుటకై” దేవుడు మనలో పనిచేయును. మనము ఇష్టపూర్వకముగా మరియు శ్రద్ధతో ఆయనను సేవించునప్పుడు అది ఆయనను సంతోషపెట్టును. అవిధేయతను ఆయన ఇష్టపడడు, ఎవరైనా తిరుగుబాటు స్థితిలో నశించిపోతే ఆయన హృదయం విరిగిపోవును (కీర్తనలు 5:4; యెహెజ్కేలు 18:23, 32 చూడు). విడిచిమైనప్పటికీ, జనులు పాపము నుండి నీతి వైపుకు మళ్ళినప్పుడు ఆయన సంతోషపడును (యెహెజ్కేలు 33:11చూడు). “ఆయన తన ప్రజలయందు ప్రీతిగలవాడు” (కీర్తనలు 149:4).

మనము “మన రక్షణను కొనసాగించాలని” 12వ వచనము చెప్పుచున్నది, కానీ 13వ వచనము మనలో “దేవుడు పని చేస్తున్నాడని” తెలియజేస్తుంది. ఈ రెండు వచనాలు కలవరపెట్టవచ్చును. ఒకవేళ మనం 12వ వచనాన్ని యథావిధిగా తీసుకొంటే మనము రక్షించబడుట మాత్రమే మన బాధ్యత అని నిర్ణయించవచ్చు. ఒకవేళ మనము 13వ

వచనమును ప్రత్యేకించినట్లయితే, దేవుడే అన్నీంటికి బాధ్యుడు అని ముగించియుండవచ్చు. క్రొత్త నిబంధన రచయితలు రక్షణలో దేవుని పాత్ర మరియు వ్యక్తుల వ్యక్తిగత పాత్రలపై వాక్యభాగము సామరస్యమును కల్పించుటకు ప్రయత్నించిరి. క్రొత్త నిబంధనలో కొన్ని వాక్యభాగాలు రక్షణలో దేవుని మరియు మానవుని పాత్రను మిళితం చేసాయి. ఉదాహరణకు ఎఫ్సేయులకు 2:8 “మీరు విశ్వాసము ద్వారా (మీ పాత్ర), కృపచేత [దేవుని పాత్ర] రక్షింపబడియున్నారు. ఇది మీ వలన కలిగినది కాదు. దేవుని వరమే.” ఏదిఏమైనప్పటికి క్రొత్త నిబంధన చాలా సూటిగా ఎలా రక్షణ అనేది వరమని (కృపచేత) వివరించుటకు కొద్దిపాటి ప్రయత్నము చేస్తుండగా, అదే సమయంలో మనుష్యుడు ఆ వరమును (కృపను) పొందుటకు ఏదో చేయాలని వివరిస్తుంది. మనుష్యుడు చేయలేనిది దేవుడు చేసాడని తెలుసుకొనుటకు ఇది చాలినది, కానీ మనుష్యుడుకి ఏదో ఒకటి చేయుట ఇంకను చాలా అవసరమైనది. చార్లెస్ ఆర్ ఎడ్వేమన్ ఫిలిప్పీయులకు 2:12, 13ను గూర్చి ఇలా వ్రాసాడు,

కాబట్టి ఇక్కడ దైవ ప్రభుత్వము మరియు మానవుని స్వేచ్ఛ అను రెండు గొప్ప వాస్తవాలు చెప్పబడినవి. పని అనేది దేవుని పని, అదే సమయంలో అది మనుష్యుని పని కూడ. మనుష్యుడు తన పనిలో కొంత భాగమును చేయడు మరియు దేవుడు మరి కొంత భాగము చేయడు. మొత్తం పని దేవునిది మరియు మొత్తం పని మనుష్యునిది. పౌలు ఈ యుద్ధపూరితమైన ఆలోచనను తిరిగి సమాధానపరచాలని ప్రయత్నించుట లేదు.⁷

పౌలు వలె మనలో చాలామంది దేనినైతే ప్యాట్ హారెల్ divine-human drama (దేవుడు - మనుష్యుని నాటకం)⁸ అని పిలిచాడో వాటిలోని రెండు విషయాలను సమాధానపరచాలని చూడటం లేదు. “పాక్షిక తిరస్కారము లేదా వీటిలో ఇమిడియున్న సత్యాలలో దేనినో ఒకదానిని నిర్లక్ష్యము చేయుట”లో⁹ ప్రతిఫలమిచ్చిన ఏకమనస్సును భద్రపరచు ప్రయత్నము చేయనంత వరకు ఇందులో ఏ హానియు లేదు. దేవుడేమి చేసాడో లేదా మనలనేమి చేయమని అడిగాడో వాటిని చిన్నదిగా చేయుట సహించకుడి¹⁰ - రెండింటి మధ్య తప్పక సమతౌల్యము యుండవలెను దీనిని గూర్చి ఎడ్వేమన్ ఇలా చెప్పాడు,

మానవ బాధ్యతల జ్ఞానము దేవుని కృప మరియు శక్తి పై గల సమ్మతముతో సమతౌల్యం చేయబడకపోతే అది నిరాశకు నడిపించును. దేవుని శక్తిలోను మరియు దేవుడు కార్య సిద్ధిచేయుటలోని సమ్మతము మనుష్యుని నిర్ణయాలతోను మరియు తెలివిగల ప్రయత్నాలతో కూడ కలిసిరాకుంటే అది నైతిక దౌర్బల్యము మరియు ఆపదకు దారితీయును.¹¹

మనము “మన రక్షణను కొనసాగించాలా”? అవును మనం కొనసాగించాలి. ఈ విధంగా చేయుటకు దేవుడు “మనలో పనిచేయునా”? అవును ఆయన చేస్తాడు. దేవునికి కృతజ్ఞతలు ఆయన మనలో పని చేస్తున్నాడు! కాబట్టి మనము సమ్మతముతో పని చేయవచ్చు!

ఇష్టపూర్వకముగా పనిచేయుడి (2:14)

తరువాత, పౌలు మనము ఇష్టపూర్వకముగా పని చేయాలని చెప్పాడు: “... సణుగులను సంశయములను మాని సమస్త కార్యములను చేయుడి” (14 వచనం). “సణుగుట” (Gk: *goggusmos*) అనే పదము “రహస్యమును, మరియు గుసగుసలాడుట, ఫిర్యాదును

వ్యక్తపరచుట”ను సూచిస్తుంది.¹² సెప్టాజెంట్‌లో (పాత నిబంధన గ్రీకు తర్జుమా) దీనిని అరణ్యములో ఇశ్రాయేలీయుల సణుగుటయు, మరియు ఫిర్యాదు చేయుటను వర్ణించుటకు ఉపయోగించబడింది (నిర్గమకాండము 15:24; 16:7, 8; సంఖ్యాకాండము 11:1; 16:4). 1 కొరింథీయులకు 10:10లో ఈ హెచ్చరికను ఇచ్చుటకు పౌలు ఇశ్రాయేలీయుల మాదిరిని ఉపయోగించాడు: “మీరు సణుగకుడి; వారిలో కొందరు సణిగి సంహారకుని చేత నశించిరి.”

14వ పదనములోని “సంశయములు” అనే పదము *dia* అనే ఉపసర్గము “reasoning” (*logismos*)తో కలిపిన *dialogismos* అనే గ్రీకుపదమునుండి వచ్చింది. ఈ పదము “అంతరంగ విచేచనను” సూచిస్తుంది.¹³ కానీ క్రొత్త నిబంధనలో ప్రబలియున్న అర్థమేమనగా, “చెడ్డ ఆలోచనలు.”¹⁴ ఫిలిప్పీయులకు 2:14లో ASV ఈ పదాన్ని “ప్రశ్నించుట”గా తర్జుమా చేసింది, మరియు CJB దీనిని “వాదించు”గా తర్జుమా చేసింది.

వివాదము దేవునితోనా లేదా ఇతర క్రైస్తవులతోనా అనే దానిపై పండితులు విభేదించిరి. వాక్యభాగము ఫిలిప్పీలో గల సమస్యల పై కేంద్రీకరించబడిందని అనుకొనువారు వివాదము తోటి క్రైస్తవుల మధ్య అని అనుటకు అనుకూలంగాయుండిరి. ఇతరులు ఈ వివాదము ఇతరులతోయని విశ్వసించిరి - అనగా ఫిలిప్పీయులు, యోబు వలె, దేవునితో “వాదించాలి” లేదా వ్యాజ్యమును ఆయన దృష్టికి తేవాలనుకొనిరి (యోబు 31:35-37). నేడు కొందరు జీవితములో జరిగిన అన్యాయమును గూర్చి లేదా ఆయన వారి వద్ద నుండి ఆశించే వాటిని గురించి దేవునితో వాదించాలనుకొనిరి. రెండు అర్థాలను విడదీయుట అసంపన్నమైనది. ఇశ్రాయేలీయులు మోషే పై ఫిర్యాదు చేసినప్పుడు (సంఖ్యాకాండము 16:41), వారు దేవునికి వ్యతిరేఖముగా సణిగిరి (సంఖ్యాకాండము 17:10). సంఘ సభ్యులు కలిసిమెలిసి యుండకుండినప్పుడు, దేవుడు ఆ సమస్యను తనదిగా భావించును (1 యోహాను 4:20 చూడు).

నేను “సణుగుట” మరియు “సంశయము” అను మాటలు చదువునప్పుడు నాకు కొంతమందిపిల్లలు గుర్తుకొచ్చారు. వారి తల్లిదండ్రులు వారికేదైనా చేయమని అప్పగించినప్పుడు, వారు సణుగుదురు కొన్నిసార్లు వారి తల్లిదండ్రులతో వాదిస్తారు కూడ. పరలోక తండ్రి యొక్క ఆజ్ఞలకు విధేయులగుటలో మనం మరీ పరిణితి చెందినవారమైయుండాలని పౌలు కోరుకొనుచున్నాడు.

“... సణుగుటను సంశయములను మాని, సమస్త కార్యములను చేయుడి” అను హెచ్చరిక సాధారణ అన్వయమును కలిగియుంది; కానీ మన పాఠ్యభాగంలో ఇది మనం ప్రత్యేకముగా ప్రభువు కొరకు చేయు పనికి సూచించబడింది. యజమానుని కొరకు ఉత్సాహవంతులైన వారు సణుగుట ద్వారాను మరియు ఫిర్యాదు చేయుట ద్వారాను వారి ప్రయాసములను పాడుచేసుకొందురు. మనం ఆయన కొరకు పనిచేయుటలో ప్రభువెట్లు మన సణుగుటను చూస్తాడు? ఎవరైనా మీకు ఒక బహుమతి ఇచ్చినట్లు ఊహించుకోండి - బహుశ అది ఒక మెచ్చే బహుమతి అయియుండవచ్చు, నీవు ఎల్లప్పుడు కావాలని ఆశించే బహుమతి కావచ్చు. ఏదిఏమైనప్పటికీ, ఆయన బహుమతిని ఇస్తూ దాని ఖరీదును గూర్చి సణుగుతూ లేదా ఆయన నీకు ఏమి ఇవ్వకూడదని అనుకున్నట్లుగా సూచనలు తెలియజేస్తే నీవు ఎలా స్పందిస్తావు? దాదాపు నీవు ఆ బహుమతిని ఆయననే ఉంచుకోమని చెప్తావు!

ఇప్పుడు ఒకసారి ఆలోచించండి దేవుని దైవ ఆదేశాలను చేపట్టుచున్నప్పుడు సణుగుతు లేదా సంశయమునొందితే ప్రభువు ఎలా స్పందిస్తాడో ఊహించండి. మనము ఇష్టపూర్వకముగా పనిచేయవలసినవారైయున్నాము.

హానిచేయని పనిచేయుడి! (2:15)

తరువాత, మనం హానిచేయని పనిని చేయవలసిన వారమైయున్నాము. “సణుగులను సంశయములను మాని, సమస్త కార్యములను చేయుడి” (14 వచనం) అని చెప్పిన తరువాత పౌలు, “మీరు మూర్ఖమైన వక్రజనము మధ్య, నిరపరాధులును, నిష్కళంకులును అనింద్యులునైన దేవుని కుమారులగునట్లు ...” (15 వచనం) అని కొనసాగించాడు.

ఈ మధ్య, నేను నా యిల్లు రిపేర్ చేయడానికి కొంతమందికి డబ్బులిచ్చాను. పనివారు నమ్మదగినవారును, శ్రద్ధగలవారును, మరియు నైపుణ్యము గలవారైయుండాలని నేను కోరుకున్నాను - కానీ నాకు వారి వ్యక్తిగత జీవితాల గూర్చి చాలా కొద్దిగా మాత్రమే తెలుసు. చాలా లౌకిక పనులు దేవుడు లేని ప్రజల ద్వారా వారి యొక్క ఆత్మీయత తోటవారి పనికి ఆటంకము కలిగించకుండానే వారితో పనులు చేయించవచ్చు. కానీ ఆత్మీయ పనుల విషయానికి వస్తే ఇది అవాస్తవము. గుణములలో ఏ లోపమైనా యేసు నామమున చేయుచున్న ప్రతి ప్రయాసను చెరువును.

మనకు ఎలాంటి వ్యక్తిత్వము లేదా గుణములు కావాలి? మొదట పౌలు మనము “నిష్కళంకులైయుండాల్సి” అన్నాడు (15 వచనం). “నిష్కళంకులుగా” తర్జుమా చేయబడిన గ్రీకు పదము 1:10లోని “నిష్కళంకులు” వంటిది కాదు, దాని పోలి అర్థం ఉన్నప్పటికీ. ఇక్కడ మనము ఈ మాట అర్థము “సణుగుటకు కారణము లేదా ఆధారము,” ఉపసర్గంతో కలిగియుంది. ఇది *amemptos* యొక్క రూపం. ఇది *memtos*ను (*memphomai* నుండి వచ్చినది అనగా “దోషమును కనుగొను”) *a* అనే ఉపసర్గముతో కలుపుతుంది.¹⁵ ఈ పదము “దోషము లేకుండా” అని అర్థమివ్వగలదు. దేవుని దృష్టిలో ఉండి ఆయన మన పాపములను కృపతో *క్షమించినప్పుడే* మనము “ఏ దోషములేనివారముగా” యుండుటకు ఏకైక మార్గము. ఏది ఏమైనప్పటికీ, ఈ వాక్యభాగములో ఈ వచనము “ఎటువంటి విమర్శనాత్మకమైన వేలు ఎత్తిచూపకుండని జీవితమును జీవించుటకు” సూచించబడింది.¹⁶

తరువాత పౌలు “నిరపరాధులు” అనే ఊహించని పదాన్ని చేర్చాడు. నేడు చాలామంది అమాయకత్వము (నిరపరాధి)ను మిన్నగా ఎంచరు. ఇది అమాయకత్వముతోను, అనుభవములేని స్వాభావముగా ఉండుటతోను సరిసమానమైనది. అయినప్పటికీ ప్రభువు మనము “పావురము వలె నిష్కళంకులమై” యుండాలని కోరుకున్నాడు (మత్తయి 10:16). “నిష్కళంకులు” అనే పదము ఫిలిప్పీయులకు 2:15లోను మరియు మత్తయి 10:16లోను *akeraios* అనే గ్రీకు పద రూపం, *a* అనే వ్యతిరేకార్థక ఉపసర్గము మరియు *kerannumi*, “కలుపు” అను అర్థమిచ్చు పదములవలన వచ్చెను. దాని అర్థం “కల్పితం.” ఇది గ్రీకులచే నీరు కలపని మదుపానియానికి మరియు ఇతర లోహాలు “కలుపని” లోహాలను సూచించుటకు ఉపయోగించబడింది.¹⁷ మన పాఠంలో ఇది ప్రభువు ఆశించిన ఒక రకమైన హృదయాన్ని వర్ణించుటకు ఉపయోగించబడింది: అనగా చెడులేనటువంటి మంచి అని అర్థము. NIV మరియు CJB “స్వచ్ఛమైన” అని కలిగియున్నాయి. మనము కేవలం బయట మాత్రమే

(“నిందారహితులమై”) మంచివారమైయుండక, లోపల కూడ (“నిష్కళంకులు”) మంచిగా ఉండాలి.

నిందారహితులు మరియు నిష్కళంకులు అనే గుణములు “అనింద్యులు” అను మాట లలోకి సంగ్రహించబడినాయి. “అనింద్యులు” అనే పదము వ్యతిరేకార్థక ఉపసర్గం “a”ను కలిగిన momos అను గ్రీకు పదమునుండి వచ్చింది. Momos అనేది “దోషము,” “ఎగతాళి,” లేదా “అపమానము”ల కొరకైన పదము వ్యతిరేకార్థత¹⁸ క్రీస్తు మతము ప్రపంచముచే ఎగతాళి చేయబడులాగున ఎత్తిపట్టుకొనునట్లు మనము ఏదియూ చేయకూడదు. ఎవరైనా ఒకరు ఖండించవచ్చు, కానీ పౌలు ఈ ప్రపంచాన్ని “మూర్ఖమైన వక్ర జనము” అని వర్ణించాడు. పాపపూరితమైన దైవభక్తి రహిత లోకం ఏం ఆలోచించిన అది తేగల వ్యత్యాసమేమిటి? అది విభేదమును పుట్టించగలదు ఎందుకంటే దానిని మనం మంచి కొరకు ప్రభావితం చేస్తున్నాము, అది విభేదము పుట్టించును ఎందుకంటే జనులు చీకటి రాజ్యమును విడిచిపెట్టి వెలుగు రాజ్యములోనికి రావాలని మనం కోరుకుంటున్నాము కాబట్టి (కొలోస్సయులకు 1:13 చూడు).

వ్యవసాయ వృత్తి ఉపాధ్యాయుడైన నా తండ్రి నన్ను ఒక్లహోమ్ పట్టణంలో ఒక్లహోమా రాష్ట్ర వస్తు ప్రదర్శనలో విడిచిపెట్టుట నాకు గుర్తుంది. ఆయన నన్ను ఇతర విద్యార్థులను తరువాత జరగబోవు పోటీలో పాల్గొని బహుమతి కోసం పోటీపడే సాధు జంతువులతో కూడ ఉండుటకు మమ్ములను ఆ ప్రదర్శనకు తీసుకొని వచ్చాడు. ఆయన తిరిగి పాఠాలు బోధించుటకు ఒక్లహోమాకు వెళ్ళియుండగా ఆయన మమ్ములను చాలా రోజులు ఆ ప్రదర్శనలోనే విడిచిపెట్టి పోటీలకు కొద్ది రోజుల ముందు తిరిగి వచ్చాడు. ఆయన విడిచి వెళ్ళుటకు సిద్ధపడినప్పుడు ఆయన నా జాకెట్ కి “రోపర్” అని కుట్టబడిన పేరును ఉంచుచున్నాడు. “అదే నా పేరు” అని మరచిపోవద్దని చెప్పాడు. ఆయన యొక్క అర్థం చాలా స్పష్టంగాయుంది. అనగా ఆయన లేనప్పుడు నేను ఏది చేసినా అది కేవలం నా మీద మాత్రమే ప్రతిబింబించదు కానీ ఆయన మీద కూడ ప్రభావం చూపుతుంది. అయినప్పటికీ-మేము ఏది చేసినా అది మా తండ్రి మీద అనుకూలంగా గని లేదా ప్రతికూలంగాని ప్రభావం చూపుతుంది. కాబట్టి మా యొక్క బహిరంగ ప్రవర్తన ఎగతాళి చేయుటకు అందనిదిగాయుండునట్లు స్థిరపరచుకోవాలి (రోమీయులకు 12:17; ఫిలిప్పీ).

మనము “అనింద్యులమైయుండినట్లయితే” మనము “జ్యోతులువలె” ప్రకాశించెదము. NASBలో “జ్యోతులు” పై ఫిలిప్పీయులకు 2:16లో గమనిక ఉంది: లేదా “ప్రకాశవంతమైన నక్షత్రాలు.” “జ్యోతులు” కొరకైన గ్రీకుపదము సెప్టాజెంటోలో ఆకాశములోని జ్యోతులు అనగా సూర్యుడు, చంద్రుడు మరియు నక్షత్రాలు కొరకు ఉపయోగించబడింది (అదికాండము 1:14-18 చూడు). నా మనస్సు తిరిగి వెనుకకు ఒక్లహోమాలోని వెచ్చని వేసవికాలం రాత్రుల వైపు వెళ్ళుతుంది. నేను నివసించే దేశంలో సాధారణంగా వేసవికాలం రాత్రులలో బయట నిద్రిస్తాము. నేను కన్ను ఆర్పకుండా - విస్తరించబడియున్న నల్లని ఆకాశంలో కాంతిని వెదబల్లుతున్న ఆ నక్షత్రాలను అలాగే నిద్రపోయేంత వరకు చూస్తుండేవాన్ని.

వచనము 16లోని “జ్యోతులకు” వెనుకనున్న ఆ నల్లని ప్రదేశము ఏదనగా “మూర్ఖులైన వక్రజనము” CJB “వక్రజనము”కు బదులు “మెలితిరిగిన” అని కలిగియుంది. NIV “వక్ర బుద్ధిగలవారికి” బదులు “దుర్మార్గువు” అని కలిగియుంది. పాత

నిబంధనలో ఇశ్రాయేలీయులు తిరుగుబాటుతనమును వర్ణించుటకు అదే పదజాలము ఉపయోగించబడింది (ద్వితీయోపదేశకాండము 32:5). ప్రపంచములోని హద్దు మీరుచున్న దుర్బీతిచే కొన్నిసార్లు నేను ముంచివేయబడినట్లుగా అనుభూతిని పొందాను. కానీ ప్రపంచము ఎల్లప్పుడు మూర్ఖమైన వక్రజనాన్ని కలిగియుందని నాకు నేను జ్ఞాపకం చేసుకున్నాను (మత్తయి 17:17; అపొస్తలుల కార్యములు 2:40 చూడు). అంతే కాకుండా ఒకవేళ ప్రపంచములో మూర్ఖమైన వక్రజనము లేకుండినట్లయితే, “నా యొక్క చిన్న జ్యోతుల యొక్క అవసరం ఉండదని నాకు నేను జ్ఞాపకం చేసుకున్నాను.”¹⁹ చుట్టూ ప్రకాశవంతమైన సూర్యకిరణాలు ప్రకాశిస్తున్నప్పుడు ఒకదీపం యొక్క జ్యోతి అవసరంలేదు. ప్రపంచము చీకటి అవుతున్న కొలది మన జ్యోతుల యొక్క అవసరం గొప్పదియగును - మరియు ఆ జ్యోతులు ఎక్కువ ప్రకాశవంతముగా కనిపిస్తాయి.

ఎడతెగక పనిచేయుడి (2:16)

అలాగే మనము నిలకడగా పనిచేయవలసినవారమైయున్నాము. 14వ వచనములో ప్రారంభమైన వాక్యభాగము ఇంకా ముగియలేదు. “లోకమందు జ్యోతులవలె కనబడుచున్నారని” ఫిలిప్పీయులను సవాలు చేసాక పౌలు “జీవవాక్యమును చేతపట్టుకొని” అని చేర్చినాడు (వచనం 16ఎ) “జ్యోతి” యొక్క సాదృశ్యము నక్షత్రాల నుండి చేతపట్టుకొను జ్యోతికి మారింది. ఎవరైనా ఒకరు బిగువుగా టార్చ్ చేతపట్టుకొనినట్లు చిత్రీకరించుకొంటిని. మన పాఠ్యభాగంలో దృష్టి ఇతరుల కొరకు మార్గమును వెలుతురు మయం చేయటం - లోకంలోని వారికి మార్గము కనుగొనులాగున సహకరించుట అనే దానిపై కేంద్రీకరించబడింది. “చేతపట్టుకొని” తర్జుమా చేయబడిన పదమును “ముందుకు ఎత్తిపట్టుకొను” అని²⁰ కూడా తర్జుమా చేయవచ్చును. రెండు ఆలోచనలు మిశ్రమము చేయవచ్చును: మనము జ్యోతిని ఇతరులు చూచి దానిని అనుసరించులాగున భద్రముగా పట్టుకొనవలెను.

మనము గట్టిగా పట్టుకొనవలసినదేమనగా “జీవవాక్యము,” “జీవవాక్యము” దేవుని వాక్యము. కీర్తనాకారుడు దేవుని వాక్యము ఆయన పాదములకు దీపము అని చెప్పాడు (కీర్తనలు 119:105). ఇది ఆత్మీయ జీవితాన్ని యిస్తుంది. కాబట్టి “జీవవాక్యము”గా పిలువబడింది. NCV దీనిని “జీవమునిచ్చు ఉపదేశము” అని కలిగియుంది. యేసు జీవవాక్యముగా పిలువబడినట్లు కొంతమంది రచయితలు ఎత్తిచూపారు (1 యోహాను 1:1). మరల యిక్కడ రెండు ఆలోచనల మధ్య బేధము కలదు. యేసును బయలుపరచిన క్రొత్త నిబంధనను చేతపట్టుకొనుకుండా యేసును జీవవాక్యము వలె చేతపట్టుకొనలేము. ఎలా మనము జీవవాక్యమును చేతపట్టుకొనుదుము లేదా చేబూనుదుము? మన జీవితము ద్వారా (మత్తయి 5:14-16), అంతే కాకుండా మన పెదాల ద్వారా కూడా (మత్తయి 28:18-20). ప్యాట్ హారెల్ ప్రకారం “ప్రసంగించుటలో శ్రద్ధ కలిగి ఉండవలెనని ఫిలిప్పీయులను యిక్కడ పౌలు హెచ్చరించాడు”²¹ - మరియు నేను “ఉపదేశించుటలో” కూడా అని చేరుస్తాను.

ఆయన పత్రిక చదువువారు నిలకడగాయుండుటకు పౌలు వారికి మరొక ప్రేరకమును ఇచ్చాడు: “ఇందువలన నేను వ్యర్థముగా పరుగెత్తలేదనియు, నేను పడిన కష్టము నిష్ప్రయోజనము కాలేదనియు క్రీస్తు దినమున నాకు అతిశయ కారణము కలుగును” (వచనం 16బి). క్రీస్తు దినము, క్రీస్తు మరలా వచ్చి ప్రతి ఒక్కరికి తీర్పు తీర్పు దినమునకు

సూచించబడింది. ఆ రోజున అపొస్తలుడు ఆయనను మహిమపరచుటకు కారణము కావాలనుకుంటున్నాడు - లేదా NIV చెప్పినట్లుగా “అతిశయించు” లేదా డంబము పలుకు. పౌలుకు తనను గూర్చి తాను డంబములు చెప్పుకోవాలనే కోరిక లేదు (గలతీయులకు 6:14 చూడు). కానీ ఆయన ఫిలిప్పీయులను గూర్చి అతిశయపడాలనుకున్నాడు - అనగా వారు ఎట్లు అంతము వరకు నిలకడగా మరియు విశ్వాసముగాయున్నారో దానిని గూర్చి ఆయన అతిశయించాలనుకున్నాడు.

వారు అలాగుండినట్లయితే ఆయన “వ్యర్థముగా పరుగెత్తలేదనియు, పడిన కష్టము నిష్ప్రయోజనము కాలేదని” పౌలుకు తెలుసును. ఆ మాటలలో రెండు సాదృశ్యాలు కనుగొనబడ్డాయి. మొదటిది ఒక పందెములో పరుగెత్తువాడు తన ప్రయత్నములన్నింటినీ చేసిన తరువాతనే ఆయన అనర్హుడైనాడని తెలుసుకొన్నవాడు. అతడు “వ్యర్థముగా పరుగెత్తాడు.” రెండవది, ఒక శిల్పి తనకు ఇవ్వబడిన రాయిని ఒక శిల్పంగా చెక్కిన తరువాతనే తెలుస్తుంది. ఆ శిల్పం అమ్ముడు పోతుండా లేదా అనే విషయం. పౌలు డేరాలు కుట్టువాడైయున్నాడు కాబట్టి (అపొస్తలుల కార్యములు 18:2, 3). ఒక డేరాను అల్లుటకు కావలసిన నైపుణ్యము మరియు శ్రమ బహుశ పౌలుకు తెలిసియుండవచ్చు. పౌలు తన మనస్సులో కలిగిన “ప్రయాస” ఏదైనా, ఆయన వివరణలో, అది “వ్యర్థముగా” యుంది. ఈ వాక్యభాగములో పౌలు యొక్క చింతన ఆయన రక్షించబడతాడా లేదా నశించిపోతాడయని కాదని చెప్పుటకు నన్ను త్వరపడనివ్వండి. ఆయన తన రక్షణను గూర్చి చాలా నమ్మకముగాయున్నాడు (ఫిలిప్పీయులకు 1:21, 23). దానికి బదులు ఆయన తెలుపాలనుకున్నదేమనగా, ఆయన ఫిలిప్పీయుల పై వ్యయపరచిన కాలము మరియు శక్తి వ్యర్థముకాలేదు.

పౌలు యొక్క ఆలోచనను నేను అర్థం చేసుకున్నాను. నేను బోధించినవారు ఎవరైతే విశ్వాసముగా నిలిచిరో వారిని బట్టి దేవునికి కృతజ్ఞతలు, కానీ దేవుని వాక్యము అక్కర లేక విశ్వాసమును విడిచిరో వారిని గూర్చి ఆలోచించినప్పుడు నేను దుఃఖము చేత నింపబడినాను. ఇలాంటి వారితో నేను సమయమును గడుపుచూ వారికి వ్యక్తిగతముగా ఉపదేశిస్తూ వారిని నిరంతరం ప్రోత్సాహించాను. వాక్యమును స్వీకరించుట అనగా నాకు ప్రియమైన ప్రజలు దేవునితోను ఆయన ప్రజలతో సరైన సంబంధాలు కలిగియుండుట వంటివి నన్ను నాశనము చేయునంతగా మరేదియు నన్ను నాశనము చేయదు. దీనికి ప్రతిఫలముగా పౌలు ఇలా చెప్పాడు. “మీరు మీ రక్షణను నిలకడగా కొనసాగించక పోయినను అది నా రక్షణకు భంగము కలిగించదు - కానీ అది నా హృదయమును బద్దలు చేయును.”

సంతోషముతో పనిచేయుడి (2:17, 18)

మన పాఠ్యభాగంలోని చివరి వచనాలలో ఫిలిప్పీయులు యెడల ఆయన శ్రమ వ్యర్థముకాదని పౌలు పూర్తి నమ్మకముతోయున్నాడు. ఈ వాక్యభాగము మరలమరలా వచ్చేడి విషయమైన సంతోషించుట పై దృష్టియుంచుటతో ముగిస్తుంది. గ్రీకు పదమైన “సంతోషించుడి” 17 మరియు 18 వచనాలలో మొత్తం నాలుగు సార్లు కనిపిస్తుంది (“సంతోషించు” మరియు “ఆనందించు” అనేవి రెండునూ ఒకే మూలపదము నుండి వచ్చాయి). మన పనిలో వచ్చేటటువంటి పరిస్థితులు ఏవైనప్పటికీని మనము నవ్వుతూ ఉండాలి.

రాల్ఫ్ మార్షన్ అనువాదు 17 మరియు 18 వచనాలను పత్రిక యొక్క “గొప్ప గంభీరమైన

వృత్తిగతమైన వచనాలు” అని చెప్పాడు.²² “మరియు మీ విశ్వాస యాగములోను దాని సంబంధమైన సేవలోను నేను పానార్పణముగా పోయబడినను, నేనానందించి మీ యందరితో కూడ సంతోషింతును. ఇటువలెనే మీరును ఆనందించి నాతో కూడ సంతోషించుడి.”

ఈ వచనాలలో పౌలు యాజకుడు బలియర్పించు సాధ్యశ్యములను ఉపయోగించాడు. పౌలు తనను గూర్చి తాను మాట్లాడటం ప్రారంభిస్తూ “ప్రానార్పణముగా పోయబడినను” అని చెప్పెను. వాస్తవ పాఠములో దీని యొక్క అక్షరార్థమేమనగా “కుమ్మరించు” కానీ క్రియాపదము ఒక పానీయము అర్పణగా పోయిట లేదా మదుపానీయమును పోయుటకు సూచించబడింది.²³ పానీయము (పానీయార్పణ) అనేది విగ్రహాధికులు మరియు యూదుల మత సంబంధమైన ఆచార కార్యక్రమాలలో చాలా సర్వసాధారణమైనది. (యూదుల బలియర్పణలను గూర్చి సంఖ్యాకాండము 15:5, 7, 10; 28:7, 14; హోషేయ 9:4 చూడు.) పౌలు ఆసన్నమైన తన మరణాన్ని గూర్చి మాట్లాడుచున్నాడు. ఆయన తరువాత తను రెండవసారి ఖైది అయిన సమయంలో ఆయనకు మరణశిక్ష తీర్పునిచ్చిన తరువాత అదే పద ప్రయోగాన్ని చేశాడు (2 తిమోతి 4:6). తను మరణించుట తద్యమని తన మనస్సులో ఎలా విశదమైనదో సూచిస్తూ పౌలు వర్తమానకాలాన్ని ఉపయోగించాడు. ఏదిఏమైనప్పటికీ, అపొస్తలుడు తన తలను శరీరముతో వేరుచేయు రోమా తీరును అతను ఆలోచించినప్పుడు - ఆయన భయపడలేదు కానీ గౌరవముతో నిండిపోయాడు. ఆయన తన చిందించబడిన రక్తము పానార్పణవలె తన దేవుని యెదుట కుమ్మరించబడునని ఆలోచించాడు.

“ఫిలిప్పీయుల విశ్వాస యాగములో దాని సంబంధమైన సేవలోను” పానార్పణముగా పోయబడుటను గూర్చి మాట్లాడుచూ పౌలు యాజకపు సాధ్యశ్యాన్ని కొనసాగించాడు. NIV “మీ విశ్వాసము నుండి వచ్చిన యాగము మరియు దాని సంబంధమైన సేవ” అని కలిగియుంది. ఫిలిప్పీయుల “విశ్వాసమనగా,” క్రీస్తును అంగీకరించి ఆయనయందు నమ్మికయించుట యే కాక, సమస్త కార్యములు మరియు భక్తి మాత్రమే కాక వేటిద్వారా అయితే వారి విశ్వాసము వ్యక్తపరచబడుతుందో అదంతయు విశ్వాసమే.²⁴ పౌలు - ఫిలిప్పీయుల యొక్క విధేయతాపూర్వకమైన విశ్వాసమును దేవునికి అర్పించబడిన - యాగముగా చూసాడు (రోమీయులకు 12:1, 2; ఫిలిప్పీయులకు 4:18; హెబ్రీయులకు 13:15, 16 చూడు). ఆయన మనస్సులో పానార్పణముగా పోయబడుట వారి జీవితముల యొక్క యాగములతో కలిసి - మొత్తంగా ప్రభువుకు యాగముగా ఉంది.

పౌలు తన మరణాన్ని లోతుగా ఆలోచించుట, ఆయన దుఃఖపడుటకు కారణమైయున్నదా? కాదు, ఆయన సంతోషించుటకు అది ఒక కారణం: “మరియు మీ విశ్వాసయాగములోను వాటి సంబంధమైన సేవలోను నేను పానార్పణముగా పోయబడినను ... నేనానందించి మీ యందరితో కూడ సంతోషింతును” (ఫిలిప్పీయులకు 2:17). చివరకు, ఆయనను చంపినప్పటికీ ఆయన వెదలిపోయి ప్రభువుతో కూడ నుండును (1:23). ఆయన మరణము వారికి బాధను కలిగిస్తుందని ఆయనకు తెలుసు. 2:26, 28 చెప్పిన ప్రకారం ఏవప్రొదితు అనారోగ్యముగా యున్నాడని విన్నప్పుడు వారు నీరసపడిపోతే పౌలు యొక్క మరణవార్తకు వారెలా స్పందిస్తారు? కాబట్టి ఆయన వారిని కూడ సంతోషించమని అర్థించాడు: “ఇటువలెనే మీరును ఆనందించి నాతో కూడ సంతోషించుడి.” NIVలో “కాబట్టి మీరు కూడ సంతోషించి నాతో కూడ ఆనందించాలని” ఉంది.

సంతోషమును పంచుకొనుట అనే మాటలో మన పాఠం ముగిస్తుంది. క్రైస్తవులుగా మనకేమైనప్పటికీ మనం తప్పక సంతోషించాలనే ఆలోచనతో పని గూర్చిన వివరణ అనే ఈ అంశమును ముగించాలనుకుంటున్నాను (కీర్తనలు 118:24 చూడు). మనము కొన్ని దుఃఖకరమైన పరిస్థితులను కలిగియుంటాము - చివరికి పౌలు సహితం కలిగియున్నాడు (ఫిలిప్పీయులకు 3:18; 2 కొరింథీయులకు 2:4) - మన ప్రధాన ఇష్టము పై మాత్రమే యుండాలి. ఒకానొకసారి ఒక ప్రసంగీకుడు క్రైస్తవులు గొర్రెల కుక్కలవలె (గొర్రెలను కాచుటలో కాపరికి సహకరించే కుక్కలులాగున తీర్చిదిద్దిన) యుండాలని చెప్పాడు. ప్రసంగీకుడు చెప్పిన దానికి ఆ మాటలు విన్నవాడు దాని వివరణ కోరాడు. అందుకు ప్రసంగీకుడు యిలా చెప్పాడు, “గొర్రెల కుక్క తన యజమాని ఏది చెప్పినప్పటికీ చేస్తాది. పరిస్థితులు ఏవైనప్పటికీ అనగా చలి అయినా, వేడి అయినా, తడిచిన లేదా పొడిగాయున్నా, చెప్పిన పని కష్టమైన సులభమైన వాటిని లక్ష్యపెట్టక యజమాని ఆజ్ఞాపించిన వాటిని తప్పక చేయును. అది ఆజ్ఞాపించదగినది అయితే ఆ కుక్కను గూర్చి నాకు నచ్చిన విషయమేమనగా అది పని ముగించినప్పుడు - దాని తోక ఊపుచూ తిరిగి తన యజమాని దగ్గరకు వెళ్ళుతుంది!” మనము నవ్వుతూ పనిచేయవలసినవారమైయున్నాము.

ముగింపు

మనము చేయుటకు దేవుడు సమస్త పనిని ఇచ్చాడు. దేవుడు దానిని మనము ఎలా చేయాలనుకుంటున్నాడు? భక్తితో, నమ్మకముతో, యిష్టపూర్వకముగా, సాధువుగా, నిలకడగా, మరియు నవ్వుతూ చేయాలి. అటువంటి పని మన జీవితములను వృద్ధిచేయును మరియు తండ్రిని మహిమపరుచును.

సూచనలు

¹Pat Edwin Harrell, *The Letter of Paul to the Philippians*, The Living Word Commentary series, ed. Everett Ferguson (Austin, Tex.: R. B. Sweet Co., 1969), 97-98. ²Maxie D. Dunnam, *Galatians, Ephesians, Philippians, Colossians, Philemon*, The Communicator's Commentary, ed. Lloyd J. Ogilvie (Waco, Tex.: Word Books, 1982), 285. ³Manford George Gutzke, *Plain Talk on Philippians* (Grand Rapids, Mich.: Lamplighter Books, Zondervan Publishing House, 1973), 104. ⁴*Katergazomai* అనేది kata అనే ఉపసర్గమును Work (పని) అనే క్రియాపదముతో కలుపుతుంది. ఈ విషయంలో, ఉపసర్గము క్రియ యొక్క పనిని హెచ్చిస్తుంది (*The Analytical Greek Lexicon* [London: Samuel Bagster & Sons, Ltd; 1971] 223; W. E. Vine, *The Expanded Vine's Expository Dictionary of New Testament Words*, ed. John R. Kohlenberger III with James A. Swanson [Minneapolis: Bethany House Publishers, 1984], 1244). ⁵Geoffrey W. Bromiley, *Theological Dictionary of the New Testament*, abr., ed. Gerhard Kittel and Gerhard Friedrich, trans. Geoffrey W. Bromiley (Grand Rapids, Mich.: Wm. B. Eerdmans Publishing Co., 1985), 421. ⁶William Barclay, *The Letters to the Philippians, Colossians, and Thessalonians*, rev. ed., The Daily Study Bible Series (Philadelphia: Westminster Press, 1975), 41. ⁷Charles R. Erdman, *The Epistle of Paul to the Philippians* (Grand Rapids, Mich.: Baker Book House, 1983), 89. ⁸Harrell, 97. ⁹Erdman, 90. ¹⁰కాందరు నేడు వ్యక్తి రక్షించబడుటకేమి చేయవలసిన అవసరం లేదు అనే ముగింపైన దేవుని కృపను గూర్చి నొక్కి చెప్పారు.

¹¹Erdman, 90. ¹²*The Analytical Greek Lexicon* (London: Samuel Bagster & Sons, Ltd., 1971), 81. ¹³Vine, 314. ¹⁴Bromiley, 156. ¹⁵*Analytical Greek Lexicon*, 18, 263. ¹⁶Ralph P. Martin, *The Epis-*

tle of Paul to the Philippians, rev. ed., Tyndale New Testament Commentaries (Grand Rapids, Mich.: Wm. B. Eerdmans Publishing Co., 1987), 118. ¹⁷Vine, 526. ¹⁸*Analytical Greek Lexicon*, 19, 274. ¹⁹“This Little Light of Mine” అనేది US మరియు ఇతర దేశాలలో పిల్లలచే పాఠ పుస్తకం 5:14-16 ఇతర వాక్యభాగాలు మన జ్యోతులవలె వెలుగుచూ దేవుని మహిమపరచవలసిన అవసరాన్ని గూర్చి మాట్లాడుచున్నది. ²⁰The NASB has this note on “fast”: “Or *forth*.” Many translations have “forth” instead of “fast,” including the KJV and the ASV.

²¹Harrell, 100. ²²Martin, 122-23. ²³Harrell, 101. ²⁴Erdman, 93.